
वाचन पातळी १ 


आजी गं आजी, 
मी खाऊ हे लाडू ? 
" आत्ता नको बाळा , उद्या खा . " 
उद्या का ? मला हवेत आत्ताच. 


NOVOON 


आजोबा, आजोबा, मी जाऊ बाहेर खेळायला? " आत्ता 
नको बाळा, झोप झाल्यावर जा . " झोपल्यानंतर का ? 
मला जायचंय आत्ताच. 

आई गं आई, मी घालू हे नवे कपडे? 
" आत्ता नाही बाळा, बाहेर जाताना घाल . 
" बाहेर जाताना का ? मला हवेत आत्ताच . 


बाबा, बाबा, मी उघडू हे छान छान खोकं ? " आत्ता 
नाही, आत्ता नाही, थोडा दम धर बघू." दम का धरू ? 
मला उघडायचंय आत्ताच. 

अशी कशी ही मोठी माणसं ? 
आत्ता नाही, आत्ता नाही. 
मला खूप राग आला . तसाच मी झोपलो . 


दुसऱ्यादिवशी लवकर उठून , 
स्वयंपाकघरात गेलो तर काय , 
आजी म्हणाली, " खा हे लाडू आत्ता. " 

आजोबा म्हणाले, " चल, खेळूया क्रिकेट 
आत्ता. " आई म्हणाली, " घाल हे नवे कपडे आत्ता. " 
बाबा म्हणाले , " उघड हे छान छान खोकं आत्ता. " 
आणि सगळे एका सुरात ओरडले , 
" हॅपी बर्थडे. " 

आत्ता नाही, आत्ता नाही 
(Marathi) 


ही मोठी माणसं नेहमीच आत्ता नाही, आत्ता नाही असं का म्हणतात ? गोष्ट वाचा, म्हणजे 
कळेल . 


या पुस्तकाची वाचन पातळी १ आहे. वाचनाची सुरुवात करायला उत्सुक असणाऱ्या छोट्यांसाठी. 

